



## لاہور قلندرز اور کراچی کنگز کی ٹیمیں کل ایچ بی ایل پی ایس ایل کے فائنل میں ٹکرائیں گی

- ہم یہ فائنل ڈین جونز کے لیے کھیلیں گے، وہ ہمارے ڈریسنگ روم میں ایک والد سی شخصیت تھے، عماد وسیم
- ہم اپنے مداحوں کو ایچ بی ایل پاکستان سپر لیگ کی ٹرافی کی صورت میں بہترین تحفہ دینا چاہتے ہیں، سہیل اختر
- ایونٹ کا فائنل منگل کی رات 8 بجے نیشنل اسٹیڈیم کراچی میں شروع ہوگا

کراچی، 16 نومبر 2020ء:

ایچ بی ایل پی ایس ایل 2020 کا فائنل 17 نومبر بروز منگل کی رات 8 بجے نیشنل اسٹیڈیم کراچی میں شروع ہوگا۔ اس تاریخی فائنل میں روایتی حریف لاہور قلندرز اور کراچی کنگز کی ٹیمیں مد مقابل آئیں گی۔ یہ دونوں ٹیمیں پہلی مرتبہ ایونٹ کے فائنل میں پہنچی ہیں۔

کورونا وائرس کی عالمی وباء کے باعث آٹھ ماہ تک تعطیل کا شکار ایچ بی ایل پاکستان سپر لیگ کے کے بقیہ چار میچز کا آغاز 14 نومبر کو کوالیفائر سے ہوا۔ ملتان سلطانز اور کراچی کنگز کے مابین کھیلے گئے اس سنسنی خیز کوالیفائر کا فیصلہ سپر اوور پر ہوا تھا۔ اس روز کھیلے جانے والے دوسرے میچ یعنی ایلیمینٹرون میں لاہور قلندرز نے پشاور زلمی کو شکست دی تھی۔

ایونٹ کا دوسرا ایلیمنٹر لاہور قلندرز اور ملتان سلطانز کے مابین کھیلا گیا، جہاں لاہور قلندرز کے آل راؤنڈر ڈیوڈ ویز نے زبردست کھیل کا مظاہرہ کرتے ہوئے اپنی ٹیم کو فتح سے ہمکنار کیا۔

ایونٹ کا فائنل دنیا بھر میں براہ راست نشر کیا جائے گا۔ توقع کی جا رہی ہے کہ دنیا بھر میں موجود کرکٹ کے کروڑوں مداح اس فائنل کو براہ راست دیکھیں گے۔ پاکستان میں کرکٹ فیڈریشن نے ٹی وی اسپورٹس اور جیو سوپر پریئر فائنل دیکھ سکتے ہیں۔

دیگر ممالک میں یو کے میں ہم مصالحو، اسکائے نیوزی لینڈ اور یورو اسپورٹس انڈیا کی براڈ کاسٹ بیم دستیاب ہوگی۔ ایونٹ کی لائیو اسٹریمنگ پی ایس ایل کے آفیشل یوٹیوب چینل پر (پاکستان سے باہر) دستیاب ہوگی۔

پاکستان میں مداحوں کے لیے لائیو اسٹریم یہاں موجود ہوگی:

bsports.pk, tapmad.com, tv.jazz.com.pk and goonj.pk

دونوں کپتانوں نے ایونٹ کے فائنل میں شاندار کارکردگی کا مظاہرہ کرنے کے عزم کا اظہار کیا ہے:

عماد وسیم، کپتان کراچی کنگز:

کراچی کنگز کے کپتان عماد وسیم کا کہنا ہے کہ ہم نے کوالیفائر میں بہت اچھی کرکٹ کھیلی تاہم میچ کا اختتام بہتر نہ کر سکے، اسکو اڈ میں تمام کھلاڑی باصلاحیت ہیں، ہم فائنل میں بہتر کھیل پیش کرنے کی کوشش کریں گے۔

عماد وسیم نے کہا کہ ہم یہ فائنل ڈین جونز کے لیے کھیلیں گے، وہ ہمارے ڈریسنگ روم میں ایک والد سی شخصیت تھے، ہم یہ ٹرافی جیت کر انہیں خراج عقیدت پیش کرنا چاہتے ہیں۔ انہوں نے مزید کہا کہ کراچی کنگز کے اسکو اڈ پر فائنل کا کوئی اضافی دباؤ نہیں، ہمارے لیے یہ بالکل ایک نئے میچ کی طرح ہے، کوشش کریں گے کہ یہاں بہترین کارکردگی کا مظاہرہ کر سکیں۔

سہیل اختر، کپتان لاہور قلندرز:

سہیل اختر نے کہا ہے کہ ایونٹ کے فائنل میں پہنچنا ہمارے لیے ایک بڑی کامیابی ہے، ہم پانچ سال سے اس دن کے لیے محنت کر رہے تھے۔ انہوں نے کہا کہ اس سال لاہور قلندرز کی کارکردگی میں ایک تسلسل ہے، ہم فائنل میں بھی شاندار کھیل پیش کریں گے۔

سہیل اختر نے کہا کہ ہمارے فینز نے مسلسل پانچ سال ہمیں اسپورٹ کیا اب ہم ایچ بی ایل پی ایس ایل فائیو کی ٹرافی اٹھا کر انہیں بہترین تحفہ دینا چاہتے ہیں۔

**ہیڈ ٹو ہیڈ:**

ایچ بی ایل پی ایس ایل میں کراچی کنگز کو لاہور قلندرز کے خلاف برتری حاصل ہے۔ دونوں ٹیمیں اب تک 10 مرتبہ ایک دوسرے کے مد مقابل آچکی ہیں، جہاں جیت 6 مرتبہ کراچی کنگز کے نام رہی۔

اس دوران تین میچوں میں فتح حاصل کرنے والی لاہور قلندرز کی ٹیم نے دونوں ٹیموں میں برابر ہونے والا ایک میچ سپر اوور پر بھی جیتا تھا۔

اس ایڈیشن میں دونوں ٹیمیں دو مرتبہ ایک دوسرے کے مد مقابل آئی تھیں، جہاں لاہور میں لاہور قلندرز اور پھر کراچی میں کھیلے گئے میچ میں کراچی کنگز نے کامیابی حاصل کی تھی۔

-ENDS-

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

Partners



[www.psl-t20.com](http://www.psl-t20.com) ●  
@thePSLT20 ●  
@thePSL ●  
PakistanSuperLeague ●  
@thePSL ●

**PCB Headquarters**  
Gaddafi Stadium,  
Ferozpur Road, Lahore  
Pakistan, PO Box 54000  
T: +92 42 3571 7231-4